

Tanınmış qazaxıstanlı şairin kitabı Azərbaycanda çap olunub

Qazaxıstanın tanınmış şairi, filoloq-alim, pedaqoq, Əməkdar mədəniyyət xadimi Dəuletkerey Kəpoğlu-nun şeirlər toplusu Azərbaycanada çap olunub. Azərbaycan və qazax türkcələrində çıxan kitab "Üşüyən küçələr" adlanır.



Məsləhətçisi və "Ön söz" müəllifi Milli Məclisin deputatı Cavanşir Feyziyev olan bu kitab,

Qazaxıstanın Beynəlxalq "Alaş" Ədəbiyyat mükafatı laureatı Əkbər Qoşalının layihə rəhbərliyi və baş redaktorluğu ilə hazırlanıb. Qazax şairinin şeirlərini dilimizə Dünya Gənc Türk Yazarlar Birliyinin Məsləhət Şurasının üzvləri olan şairlər İbrahim İlyaslı və Rəsmiyyə Sabir uyğunlaşdırıb, qazaxcadan sətəri çevirmə gənc qazax yazarı Karlıqaş Kabaya aiddir.

Nəfis şəkildə nəşr edilən kitabın rəyçiləri Beynəlxalq Türk Mədəniyyəti və İrsi Fondunun prezidenti Aktotu Raimkulova ilə Füzuli Məcidli, koordinatoru isə Mahmud Kaşqarlı Fondunun məsul əməkdaşı, filoloq-alim Xəyalə Zərrabqızıdır. "Üşüyən küçələr"i şairlər - Elşən Əzim və İntiqam Yaşar redaktə edib.

Dəuletkerey Kəpoğlu öz "Üşüyən küçələri"ni bu il oktyabrın 6-da X Bakı Beynəlxalq Kitab Sərgisi çərçivəsində "Bakı-Ekspo" Mərkəzində "Yaşıl zona"da keçiriləcək "İmza günü"ndə azərbaycanlı oxucular üçün imzalayacaq.